

कायम विनाअनुदान तत्वावर नवीन खाजगी औद्योगिक प्रशिक्षण केंद्र सुरु करणे/विद्यमान खाजगी औद्योगिक प्रशिक्षण केंद्रात नवीन व्यवसाय/जादा तुकडी/व्यवसाय बदल इ.करिता मान्यता देण्याच्या कार्यपध्दतीबाबत..

महाराष्ट्र शासन
उच्च व तंत्र शिक्षण विभाग
शासन निर्णय क्रमांक: आयटीआय-२२१३/प्र.क्र. १४६/व्यशि-३,
मादम कामा रोड, हुतात्मा राजगुरु चौक
मंत्रालय विस्तार, मुंबई - ४०० ०३२.
तारीख: २२ ऑगस्ट, २०१३

संदर्भ :

- १) उच्च व तंत्र शिक्षण विभाग शासन निर्णय क्र.आयटीआय-१०९९/(८८)/व्यशि-१, दिनांक १९/०५/२०००.
- २) उच्च व तंत्र शिक्षण विभाग शासन निर्णय क्र.पीटीआय-१०००/(२४६)/व्यशि-१, दिनांक १५/०४/२००२.
- ३) डी.जी.ई.टी., नवी दिल्ली यांचे क्र. DGET-१९(२२)/२०१२-CD, दि. ०६/०८/२०१२ चे पत्र
- ४) संचालक (प्रशिक्षण), व्यवसाय शिक्षण व प्रशिक्षण संचालनालय, मुंबई यांचे अ.शा.पत्र क्र. १२/नवीन मान्यता/२०१३/१२९, दि. ०२/०५/२०१३

प्रस्तावना :

कायम विनाअनुदान तत्वावर नवीन खाजगी औद्योगिक प्रशिक्षण केंद्र सुरु करणे/विद्यमान खाजगी औद्योगिक प्रशिक्षण केंद्रात नवीन व्यवसाय/ जादा तुकडी/ व्यवसाय बदल इ. करिता मान्यता देण्यासाठी संदर्भ क्र. १ मधील शासन निर्णयानुसार उच्चस्तर समितीचे गठन करण्यात येवून मान्यता देण्याबाबतचा निश्चित करण्यात आलेला कालबद्ध कार्यक्रम राबविण्यात येत होता. तथापि, संदर्भ क्र. ३ मधील डी.जी.ई.टी., नवी दिल्ली यांनी औद्योगिक प्रशिक्षण संस्थांमधील व्यवसाय/तुकड्यांना एन.सी.व्ही.टी. ची संलग्नता प्राप्त करण्यापूर्वी क्वालिटी कौन्सील ऑफ इंडिया या संस्थेची अधिस्विकृती (Accreditation) मिळविणे आवश्यक केले आहे. त्यामुळे संलग्नतेची यापूर्वीची प्रचलित पध्दत ज्यामध्ये PIR/DIR/SCIR ची प्रक्रिया आता होणार नाही. QCI मार्फत होणारी Accreditation ची सर्व प्रक्रिया आता ऑन लाईन होत असून एन.सी.व्ही.टी., नवी दिल्ली यांच्या मानकांनुसार मुलभूत सुविधा तसेच प्रशिक्षणाच्या सुविधांबाबतची पडताळणी QCI च्या प्रतिनिधींकडून होणार आहे. QCI च्या Accreditation ची प्रक्रिया ही संपूर्ण वर्षभर On line पध्दतीने www.qcin.org या वेबसाईटवर सुरु राहणार आहे.

२. केंद्र शासनाच्या डी.जी.ई.टी., नवी दिल्लीच्या आदेशांनुसार संलग्नतेच्या प्रक्रियेमध्ये झालेल्या बदलांमुळे खाजगी औद्योगिक प्रशिक्षण संस्थांना मान्यता देण्याच्या कार्यपध्दतीमध्ये बदल करणे आवश्यक झाले आहे. या सर्व अनुषंगिक बाबींचा विचार करता, कायम विनाअनुदान तत्वावर नवीन खाजगी औद्योगिक

प्रशिक्षण केंद्र सुरु करणे/ विद्यमान खाजगी औद्योगिक प्रशिक्षण केंद्रात नवीन व्यवसाय/ जादा तुकडी/ व्यवसाय बदल इ. करिता मान्यता देण्याच्या सुधारित कार्यपद्धतीस मान्यता देण्याची बाब शासनाच्या विचाराधिन होती. त्यानुसार शासन खालील प्रमाणे निर्णय घेत आहे.

शासन निर्णय :

१. कायम विनाअनुदान तत्वावर नवीन खाजगी औद्योगिक प्रशिक्षण संस्था सुरु करणे/विद्यमान खाजगी औद्योगिक प्रशिक्षण संस्थेत नवीन व्यवसाय/जादा तुकडी/व्यवसाय बदल इ. करिता On line पद्धतीने अर्ज मागविण्याची प्रक्रिया संपूर्ण वर्षभर संचालनालयाच्या स्तरावर त्यांच्या www.dvet.gov.in या वेबसाईटवर सुरु ठेवण्यात यावी.

२. संचालक (प्रशिक्षण), व्यवसाय शिक्षण व प्रशिक्षण संचालनालय, मुंबई यांनी संचालनालयास प्राप्त झालेल्या अर्जांची छाननी १५ दिवासात पूर्ण करून संस्थानिहाय प्रस्ताव आवश्यक त्या शिफारशी /अभिप्रायांसह शासनाच्या उच्चस्तरीय निवड समिती यांचेकडे मंजूरीकरिता प्रत्येक ३ महिन्यांनी खालील तक्तानुसार सादर करावे.

अ.क्र.	तिमाही कालावधी	संचालनालयाकडून शासनास सादर करावयाचा दिनांक
१	जानेवारी ते मार्च अखेर प्राप्त अर्ज	एप्रिल अखेर
२	एप्रिल ते जून अखेर प्राप्त अर्ज	जुलै अखेर
३	जुलै ते सप्टेंबर अखेर प्राप्त अर्ज	ऑक्टोबर अखेर
४	ऑक्टोबर ते डिसेंबर अखेर प्राप्त अर्ज	जानेवारी अखेर

३. शासन गठीत उच्चस्तरीय निवड समितीने मंजूरी दिलेल्या नवीन खाजगी औद्योगिक प्रशिक्षण संस्था, विद्यमान खाजगी औद्योगिक प्रशिक्षण संस्थेत नवीन व्यवसाय/जादा तुकडी/व्यवसाय बदल इ. व या संबंधी शासन निर्णय प्राप्त झाल्यानंतर ७ दिवसांत संचालनालयाकडून विहित नमुन्यात इरादापत्र निर्गमित करण्यात यावे.

४. संस्थेने संलग्नता मिळविण्याकरिता क्वालिटी कौन्सील ऑफ इंडियाची अधिस्विकृती मिळणेकरिता www.qcin.org या वेबसाईटवर On line अर्ज करण्यात यावा.

५. संचालनालयातर्फे ज्या आर्थिक वर्षात इरादापत्र (Letter of Intent) प्राप्त होईल ते आर्थिक वर्ष जोडून ३ वर्षांच्या आत डी.जी.ई.टी., नवी दिल्ली यांच्याकडून संलग्नता मिळविणे बंधनकारक राहील. तसे न झाल्यास नवीन खाजगी औद्योगिक प्रशिक्षण संस्था सुरु करणे/विद्यमान खाजगी औद्योगिक प्रशिक्षण संस्थेत नवीन व्यवसाय/जादा तुकडी/व्यवसाय बदल इ. करिताचे इरादापत्र आपोआप संपुष्टात येतील.

६. दि. १५/०४/२००२ च्या शासन निर्णयात नमूद अनामत रक्कम ही नवीन खाजगी औद्योगिक प्रशिक्षण संस्था सुरू करणे/विद्यमान खाजगी औद्योगिक प्रशिक्षण संस्थेत नवीन व्यवसाय/जादा तुकडी/व्यवसाय बदल इ. करिता अर्ज करते वेळीच संचालनालयात जमा करणे आवश्यक आहे. संचालनालयातर्फे इरादापत्र (Letter of Intent) प्राप्त झाल्यानंतर वरील ५ नुसार जर संस्थेने संलग्नता प्राप्त करून घेतली नाही तर ही अनामत रक्कम जप्त होईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०८२२१२३१३६३७०८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(किरण जाधव)

कार्यासन अधिकारी, महाराष्ट्र शासन

प्रत,

१. संचालक (प्रशिक्षण), व्यवसाय शिक्षण व प्रशिक्षण संचालनालय, महाराष्ट्र राज्य, मुंबई-१.
२. सर्व सहसंचालक, व्यवसाय शिक्षण व प्रशिक्षण, प्रादेशिक कार्यालये,
(संचालक (प्रशिक्षण), यांचे मार्फत)
३. मा.मंत्री, उच्च व तंत्रशिक्षण यांचे खाजगी सचिव,
४. मा. राज्यमंत्री, उच्च व तंत्रशिक्षण यांचे खाजगी सचिव,
५. सर्व जिल्हा व्यवसाय शिक्षण व प्रशिक्षण अधिकारी, (संचालक (प्रशिक्षण), यांचे मार्फत)
६. निवड नस्ती (व्यशि-३)